

ம ங் க ள வ ா ர் த் தை த

தேவனின் அன்பு

.. உ ள ழி ய ங் க ள ..

GOD'S LOVE MINISTRIES - Vol - I (ISSUE -2) - மாத இதழ் - ஆகஸ்ட் 2020

போகிற
இடமெல்லாம்
அநுகூலமான
உதவிகள்





இ-பத்திரிக்கை உள்ளே...

	Page Nos.
மனம் திறந்து.....சில வார்த்தைகள் (Bro. T.Stephen, Founder - God's Love Ministries, Chennai)	- 03
இம்மாத மங்கள வார்த்தை (Bro. T.Stephen, Founder, God's Love Ministries)	- 04
"அன்பரின் பாதத்தில் ஒரு நாள்" [உபவாச கூடுகை, 11-வது வருட நிறைவு ஸ்தோத்திர அறிக்கை] (Sis. Josephin Stephen - Editor "Mangala Vaarthai")	- 07
மார்வெல் திருமண தகவல் திட்டம் (Marvel Matrimony)	- 10
பெண்கள் பகுதி (Sis. Josephin Stephen - Editor, "Mangala Vaarthai")	- 11
வேத வினா போட்டி (Bible Quiz) – by Sis. Josephin Stephen	- 14
சாட்சிகள் பகுதி (Testimonies)	- 15
சிறுவர்கள் பகுதி – குட்டிஸ் ஸ்பெஷல் (Children's Special) - Sis. Steffy Stephen	- 18
வாலிபர் பகுதி (Youth Special) - Sis. Bavya Deril	- 20
எங்கள் சேவைகள் (Our Services)	- 22

சலாகந ஜடமெஃகுமே அநுகுலமான வாசல்கள்

சகோ. T. ஸ்டீபன்
தேவனின் அன்பு ஊழியங்கள்
சென்னை

இம்மாத மங்கள் வார்த்தை

கிறிஸ்துவுக்குள் மிகவும் பிரியமான எனது அருமை சகோதர - சகோதரிகளே,

நம்மை சிருஷ்டித்தவரும், நம்மை உண்டாக்கினவரும் நம்மை ஒருபோதும் மறந்து போகாதவருமாகிய இயேசு கிறிஸ்துவின் இணையற்ற நாமத்தினாலே உங்களை வாழ்த்தி ஆசீர்வதிக்கிறேன்.

இந்த நாளிலும் ஆகஸ்ட் மாதத்திற்கான பரலோக மங்கள் வார்த்தையோடு உங்களை சந்திப்பதில் மிக்க மகிழ்ச்சியடைகிறேன். இந்த மங்கள் வார்த்தையை வாசிக்கும்போது அநேகர் புத்தி தெளிவார்கள். அநேகர் ஆவியிலே விடுதலையடைவார்கள். அநேகர் இதை திறந்து படிக்கும்போது, கட்டப்பட்ட அவர்கள் மனக்கண்கள் திறக்கப்படும். அநேகர் இதை வாசிக்கும்போது அவர்களுக்குள் காணப்படும் அறியாமை இருள் விலகும். விசுவாசத்தோடு வாசியுங்கள். தேவ மகிமையை காண்பீர்கள் (மாற்கு 9:23).

நமது ஆண்டவருக்கு அநேக பெயர்கள் உண்டு. அதில் ஒன்று, "**அநுகுலமான தேவன்**" (God of Success). இதுவரை Success ஆகாத உங்களுடைய அநேக முயற்சிகளை Success பண்ணித் தருவதற்காக "**அநுகுலமான தேவன்**" (God of Success) இந்த மங்கள் வார்த்தையின் மூலமாக நேரடியாக உங்கள் வீட்டிற்குள் வந்துவிட்டார். அவரை நம் வீட்டிற்கு வரவேற்போமா! ஆமென்.

"ஏனெனில் இங்கே பெரிதும் அநுகுலமுமான கதவு எனக்குத் திறக்கப்பட்டிருக்கிறது; விரோதஞ்செய்கிறவர்களும் அநேகர் இருக்கிறார்கள்"
(1 கொரிந்தியர் 16:9).

ஆம் அன்பானவர்களே! இன்று உங்கள் வாழ்க்கையில், வியாபாரத்தில், ஊழியத்தில், வேலை ஸ்தலத்தில் பெரிதும், **அநுகூலமாக** கதவு ஒன்று திறக்கும். மறுபக்கத்தில் விரோதம் செய்பவர்களும், எதிர்ப்பாளர்களும், இருந்து கொண்டோன் இருப்பார்கள். அதையும் தாண்டி, அவர்கள் எல்லாருடைய கண்களும் ஆச்சரியப்படும்படி, கர்த்தர் இதை அழகாய் செய்துமுடிப்பார். இனி உங்களைப் பார்க்கிறவர்கள், “உங்கள் ஆண்டவர் உங்களோடு கூட எப்பொழுதும் இருக்கிறார்” என்பதை இப்போது நாங்கள் அறிந்துகொண்டோம் என்பார்கள். உங்கள் சத்துருக்களும் இனி உங்களிடத்தில் சமாதானமாய் வருவார்கள் (நீதிமொழிகள் 16:7). வெறுத்து ஒதுக்கின உங்கள் சொந்தங்கள், உங்களுடைய வெற்றிகரமான வாழ்க்கையை (Successful Life) பார்த்து ஆச்சரியத்தோடு உங்களைத் தேடிவருவார்கள்.

ஒருமுறை நான் ஒரு பெரிய செல்வந்தர் வீட்டு கல்யாணத்திற்கு அழைக்கப்பட்டிருந்தேன். மிகவும் கோலாகலமாக திருமண வரவேற்பு நிகழ்ச்சி நடந்து கொண்டிருந்தது. அந்த செல்வந்தர் தன் எல்லாப் பிள்ளைகளையும் மேடையில் (Stage) வைத்து எனக்கு அறிமுகம் செய்தார். ஜெபித்துவிட்டு, கீழே இறங்கி வந்தேன். சாதாரண உடையணிந்து ஒருவர் என்னை சாப்பாட்டு அறைக்கு அழைத்துச் சென்று, அருகில் நின்று என்னை நன்றாக கவனித்தார். கடைசியில் நான் அந்த தம்பியைப் பார்த்து, “நீங்கள் பெண் வீட்டாருக்குச் சொந்தமா? இல்லை கேட்டரிங் நிறுவனத்தின் மேற்பார்வையாளரா?” எனக்கேட்டேன். அந்தத் தம்பி, “நான் மணப்பெண்ணுக்கு சொந்த தம்பி” என்று சொன்னார். நான் அதிர்ந்துபோனேன். நான் கேட்டேன், “உங்கள் உடன்பிறப்புக்கள் எல்லாம் கோட், சூட் போட்டு, மேடையில் நிற்கிறார்கள். நீங்கள் மட்டும் ஏன் இப்படி இருக்கிறீர்கள்?” அவருடைய கண்களிலிருந்து வந்த கண்ணீரை அடக்கமுடியாமல் அடக்கிக்கொண்டார். “என் அண்ணன்மார்களும், அக்காவும் படித்து, நல்ல நிலையில் (Position) இருக்கிறார்கள். எனக்கு படிப்பு வரவில்லை. எத்தனையோ தொழில் செய்தேன். ஒன்றும் உருப்படவில்லை. என்னை ‘உதவாக்கரை’ என்று பெயர் வைத்து, ஒதுக்கி வைத்துவிட்டார்கள்” என்று சொல்லி ஏங்கி ஏங்கி அழ ஆரம்பித்தார்.

என் கண்கள் எல்லாம் குளமானது. அவரைத் தனியாக வெளியே அழைத்து வந்து சில ஆறுதல் வார்த்தைகள் சொல்லி, அவருக்காக ஜெபித்தேன். அப்பொழுது இந்த மங்கள வார்த்தையைத்தான் ஆண்டவர் அவருக்குக் கொடுத்தார். **“...பெரிதும் அநுகூலமான ஒரு கதவு உனக்குத் திறந்திருக்கும்” (1 கொரிந்தியா; 16:9)** இந்த வசனத்தைப் பிடித்து, ஒரு சிறிய அளவிலே ஒரு இரும்பு ஸ்கிராப்ஸ் கம்பெனி (Scrapes Company) தொடங்கி, இன்று பெரிய தொழிலதிபராக ஆண்டவர் அவரை உயர்த்தியிருக்கிறார். இன்றைக்கு அவருடைய குடும்பத்தார் எல்லாரைப் பார்க்கிலும் உயர்ந்த அந்தஸ்தில் வைத்து, கர்த்தர் அவரை அழகு பார்க்கிறார். இதைப் படிக்கிற தேவ பிள்ளையே, இது உங்களுடைய நாள். உங்கள் வாழ்க்கையிலே **அநுகூலமான தேவன்** தலையிட்டு, **உங்களை ஆசீர்வதித்து, பெரிய ஐத்யாக்குவார் (ஆத்யாகமம் 12:2).**

1. உங்கள் தொழில் காரியங்களில் அநுகூலமான தேவனாய் வெளிப்படுவார்:

“உமது அடியேனுக்கு அநுகூலமாயிரும்; அப்பொழுது நான் பிழைத்து, உமது வசனத்தைக் கைக்கொள்ளுவேன்” (சங்கீதம் 119:17)

தாவீதுடைய வாழ்க்கையிலே, அவனுக்குக் கைக்கு எட்டின அரச பதவி, அவன் வாய்க்கு எட்டவில்லை. அவன் மாமன் சவுல் பொறாமைமையால் அரச பதவியை விட்டுக்கொடுக்காமல், தன்வசம் வைத்துக்கொண்டு, தாவீதை கொலைசெய்வதிலேயே முயற்சி எடுத்துக்கொண்டிருந்தார். கர்த்தர் அவனுக்கு **அநுகூலமாய் இருந்தபடியால்**, அந்த விஷயத்தில் ஆண்டவர் தலையிட்டார். அடுத்த நிமிடம் சவுல் பட்டயத்தை நட்டு, அதன்மேல் விழுந்து செத்துப்போனான் (1 நாளாகமம் 10:4). **அநுகூலமான ஆண்டவர்** ராஜபதவியை தாவீதுக்குக் கொடுத்து, 40 வருஷம் இஸ்ரவேலை அரசாள உதவி செய்தார்.

அந்த **அநுகூலமான தேவன்** உங்கள் வேலை ஸ்தலத்திலே உங்களுக்கு **அநுகூலமாய் இறங்கி** வருகிறார். **அவர் உங்களுக்காக வழக்காடுவார் (சங்கீதம் 35:1); யுத்தம் செய்வார் (யாத்திராகமம் 14:14); யாவற்றையும் நன்மையாய் செய்துமுடிப்பார் (சங்கீதம் 138:8).** உங்கள் வேலையில்லாத திண்டாட்டத்துக்கும், தரித்திரத்துக்கும் இன்றைக்கு ஒரு முடிவை ஏற்படுத்துவார். கைக்கு எட்டி, வாய்க்கு எட்டாத அத்தனையும் ஆண்டவர் தலையிட்டு, நிறைவேற்றி தருவார். இனி நீங்கள் கடன் வாங்குவதில்லை. **அநேக ஐதிகளுக்குக் கடன்கொடுக்க கர்த்தர் உங்களை உயர்த்துவார் (உபாகமம் 28:12).** கவலைப்படாதிருங்கள்.

2. உங்கள் பிரயாணங்களில் அநுகூலமான தேவனாக வெளிப்படுவார்:

“அப்பொழுது அவர்கள் அவனை நோக்கி: எங்கள் பிரயாணம் அநுகூலமாய் முடியுமா என்று நாங்கள் அறியும்படி தேவனிடத்தில் கேள் என்றார்கள். அவர்களுக்கு அந்த ஆசாரியன்: சமாதானத்தோடே போங்கள்: உங்கள் பிரயாணம் கர்த்தருக்கு ஏற்றது என்றான்” (நீயா.18:5,6).

தான் கோத்திர பலசாலிகள் 5 பேர் இணைந்து ஒரு புது முயற்சி எடுத்தார்கள். அவர்கள் பார்வைக்கு ஒன்றிலும் குறையில்லாத (நீயா. 18:10), லாயீஸ் பட்டணத்துக்குப் போய் அங்கே குடியேறலாமா? என்கிற முயற்சிய்தான் அது. அதற்காக மீகா என்ற ஊழியக்காரனைத் தேடி, அவர் வீட்டுக்கு வந்து, தங்கள் ஆசையைச் சொல்லி, தேவ சித்தம் இந்த காரியத்தில் எங்களுக்கு தெரிந்தாக வேண்டும். தேவன் இந்த பிரயாணத்தில் எங்களுக்கு அநுகூலமாய் இருக்கிறாரா? என்று கேட்டார்கள். மீகா என்ற ஊழியக்காரன் ஜெபித்துவிட்டு, “சமாதானத்தோடே போங்கள். இந்தப் பிரயாணம் கர்த்தருக்கு ஏற்றது” என்றான். அந்த வார்த்தையின்படியே, அவர்கள் புறப்பட்டுப் போனார்கள். வாழ்க்கை நல்லபடியாக Settle ஆனது. அதுபோல புதிய வாய்ப்புகளை எதிர்பார்த்துக்கொண்டிருக்கிற தேவ பிள்ளைகளே, உங்கள் புதிய தேசத்து பிரயாணங்கள் வாய்க்கும். விசா பிரச்சனைகள் மாறும். எதிர்மறையான அரசாங்க சட்டங்களை மாற்றும்படி, கர்த்தர் உங்களுக்கு அநுகூலமாய் தலையிட்டு, காரியத்தை வாய்க்கும்படிச் செய்வார். Greencard Applications பரிசீலனை செய்யப்படும்.

எலியேசர் ரெபேக்கா வீட்டுக்கு பெண் தேடிப்போகும்போது **அநுகூலமாய் பிரயாணத்தை** வாய்க்கச் செய்து, ஆபிரகாம் வீட்டில் தடைகள் நீங்கி, சுபகாரியங்கள், திருமண காரியங்கள் நிறைவேறினதுபோல உங்கள் வாழ்க்கையிலும் ஒரு அற்புதம் நடக்கும். மகிமையான **நல்விசேஷங்கள் சூழும்பத்திலே பேசப்படும் [சங்கீதம் 87:3]**. பிள்ளை பாக்கியம் இல்லாதிருந்த ரெபேக்காளின் 20 வருட அவமானத்தை மாற்றி இரட்டைப் பிள்ளைகளை ஒரே பிரசவத்தில் கொடுத்த ஆண்டவர் (ஆதி. 25:21-24), இன்றைக்கு உங்கள் வாழ்க்கையிலும் நல்ல பிள்ளை செல்வங்களை கொடுத்து, உங்களையும் அம்மா, அப்பா ஸ்தானத்துக்கு உயர்த்துவார். கோர்ட், கேஸ் பிரச்சனைகளுக்கான பிரயாணங்களும் சாதகமாய் முடியும். இயேசுவை கூடவே அழைத்துச் செல்லுங்கள். **காரிங்கள் அநுகூலமாகும்.** ஆமென்.

3. உங்கள் ஆபத்து காலங்களில் அநுகூலமான தேவனாக வெளிப்படுவார்:

“தேவன் நமக்கு அடைக்கலமும் பலனும், ஆபத்துக்காலத்தில் அநுகூலமான துணையுமானவர்” (சங்கீதம் 46:1). “ஆபத்துக்காலத்தில் என்னை நோக்கிக் கூப்பிடு நான் உன்னை விடுவிப்பேன். நீ என்னை மகிமைப்படுத்துவாய்” (சங்கீதம் 50:15).

இஸ்ரவேல் ஜனங்கள் செங்கடலின் மத்தியில் நின்று கர்த்தரை நோக்கிக் கூப்பிட்டார்கள். ஆண்டவர் அவர்களுக்குத் துணையாக, **அநுகூலமாக இறங்கி** வந்தார் (யாத்திராகமம் 14:25). அது ஒரு ஆபத்தான காலகட்டம். இஸ்ரவேல் ஜனங்கள், அவர்களுக்கு முன்னால் இருந்த சிவந்த சமுத்திரத்தையும், அவர்களுக்குப் பின்னாலே துரத்திக்கொண்டு வருகிற எகிப்தின் பெரிய சேனையையும் கண்டு கலங்கினார்கள். கர்த்தர் அவர்களுக்குத் துணையாக இறங்கி வந்தார். எகிப்தின் சேனையை செங்கடலுக்குள் அமிழ்த்துப்போட்டு, இஸ்ரவேல் ஜனங்களை பத்திரமாய் கரைசேர்த்தார் (நெகேமியா 9:1).

கொரோனா வியாதியிலிருந்து கரைசேர முடியவில்லையே, பொருளாதார சீரழிவுகளிலிருந்து கரைசேர முடியவில்லையே, கடனிலிருந்து கரைசேர முடியவில்லையே என்று நடுக்கடலில் நின்று தத்தளித்துக்கொண்டிருக்கிறீர்களா? “இயேசுவே துணையாக வாரும். **அநுகூலமாய் இறங்கி** வாரும். உம்மை விட்டால் எனக்கு வேறு வழியுமில்லை, கதியுமில்லை” என்று சொல்லுங்கள். இப்பொழுதே அவர் உங்கள் பக்கமாய் இறங்கி, உங்கள் சத்துருக்களை துரத்தி, வியாதியிலிருந்தும், மரணக்கட்டுகளிலிருந்தும், உங்களை விடுதலையாக்கி, இயேசு என்கிற பேழைக்குள்ளே உங்களையும், உங்கள் பிள்ளைகளையும் பத்திரமாய் பொதிந்து காத்துக்கொள்வார். இந்த மாதம் முழுவதும் அவர் பறந்து காக்கிற பட்சியைப் போல உங்கள் குடும்பத்தின் மீது ஆதரவாயிருப்பாராக!

“ஏனெனில் இங்கே பெரிதும் அநுகூலமான கதவு எனக்குத் திறக்கப்பட்டிருக்கிறது...” [1 கொரிந்தியர் 16:9] என்ற மங்கள வார்த்தையின்படியே, உங்களுக்கு நிறைவான பலன் கிடைக்க தொடர்ந்து பிரார்த்தனை செய்கிறேன். கர்த்தர் உங்களை ஆசீர்வதிப்பாராக!

ஓடு
மைல் கல்!
2009
2020

அன்பரின் பாதத்தில் ஒரு நாள்" உபவாச கூடுகை!
(11-வருட நிறைவு ஸ்தோத்திர அறிக்கை)

சகோதரி. ஜோஸ்பின் ஸ்டீபன்
ஆசிரியர், மங்கள வார்த்தை

கிறிஸ்துவுக்குள் மிகவும் பிரியமான எனது அருமை சகோதர - சகோதரிகளே,

ஆண்டவராகிய இயேசு கிறிஸ்துவின் இனிய நாமத்தில் அன்பின் வாழ்த்துக்கள். கிருபையும் சமாதானமும் உங்களில் பெருகுவதாக!

ஆண்டவரின் பெரிதான கிருபையினாலும், இரக்கத்தினாலும் "அன்பரின் பாதத்தில் ஒரு நாள்" உபவாச ஜெபத்தை "தேவனின் அன்பு" ஊழியங்கள் சார்பாக ஆரம்பித்து, 11 வருடங்கள் நிறைவுசெய்துள்ளதை நான் நினைத்து ஆண்டவருக்கு நன்றிசெலுத்துகிறேன் (சங்கீதம் 103:1,2). இது தேவனின் அன்பு ஊழியங்களுக்கு ஆண்டவர் கொடுத்த 'ஒரு புதிய மைல் கல்' என்று சொன்னால் அது மிகையாகாது. நான் ஊழியத்தின் ஆரம்பத்திலிருந்தே சகோதரருக்கு உதவியாக இருப்பதால், "அன்பரின் பாதத்தில் ஒருநாள்" உபவாசக் கூட்டம் எப்படி ஆரம்பிக்கப்பட்டது? இதற்காக சகோதரர் அவர்கள் எடுத்த முயற்சிகள் என்ன? என்பதை நான் நன்கு அறிவேன். இது குறித்து உங்களுக்கு எழுதுவதில் பெருமிதம்கொள்கிறேன். "உம்முடைய துவக்கம் அற்பமாயிருந்தாலும், உம்முடைய முடிவு சம்பூரணமாயிருக்கும் (யோபு 8:7) என்ற வேத வாக்குப்படி ஆண்டவர் "அன்பரின் பாதத்தில் ஒருநாள்" உபவாச கூடுகையை நாளுக்கு நாள் ஆசீர்வதித்துக்கொண்டே வருகிறார்.

சகோதரரின் இளமைப் பருவம்:

எனது கணவரும் உங்கள் சகோதரருமாகிய T.ஸ்டீபன் அவர்கள் கன்னியாகுமரி மாவட்டம், செல்லம்கோணம் என்ற குக்கிராமத்தில் பிறந்தார். இவர் சிறு வயதில், கத்தோலிக்க திருச்சபை போதகருக்கு உதவிசெய்யும் பீடச்சிறுவனாக இருந்துகொண்டே, ஆலய பணிகளையும் கவனித்துவந்தார். வாலிப வயதில், தனது அயராது உழைப்பினால், கார் விற்பனை செய்யும் தொழிலில் புகழ்பெற்று விளங்கினார். இப்படிப்பட்ட சூழ்நிலையில், ஆண்டவருடைய முழு நேர அழைப்பை ஏற்று, "தேவனின் அன்பு" ஊழியத்தை ஸ்தாபித்து, உலகெங்கிலும் உள்ளம் உடைந்த மக்களுக்காக ஜெபித்து, ஆண்டவரிடமிருந்து பெற்ற மங்கள வார்த்தைகளை கூறி, குடும்பங்களை கட்டியெழுப்பி வருகிறார்.



தரிசனம் கொடுத்த ஆண்டவர்:



சகோதரர் T.ஸ்ரீபன் அவர்கள், சென்னை மக்களின் ஆசீர்வாதத்திற்காக, மாநத்தோறும் ஒரு உபவாசக் கூட்டத்தை நடத்தவேண்டும் என்று மிகுந்த பாரத்தோடு நீண்ட நாட்களாக ஜெபித்துவந்தார். இரக்கத்தின் தேவன் அந்த ஜெபத்தை கேட்டு, அன்பு சகோதரருக்கு தரிசனத்தில், "என் அன்பு மகனே, கண்ணீரோடும், வேதனையோடும், இருக்கிற மக்களுக்காக நீ ஜெபம் செய்ய வேண்டும். உன் மூலமாக நான் அவர்களுக்கு ஆறுதலான மங்கள வார்த்தைகளை கொடுத்து, அவர்களுடைய கண்ணீரை துடைப்பதோடு, அவர்களை ஆசீர்வதித்து, அவர்கள் வாழ்வில் நான் அற்புதங்களை நடப்பிப்பேன். ஆகவே இக்கூட்டத்தை "அன்பரின் பாதத்தில் ஒரு நாள்" என்ற தலைப்பில் உபவாசக் கூடுகையாக நடத்தவேண்டும்" என்று வாக்குக் கொடுத்தார்.

கடந்து வந்த பாதை:

ஆண்டவரின் வாக்குப்படி "அன்பரின் பாதத்தில் ஒரு நாள்" முதலாவது உபவாசக் கூட்டம், ஜூலை 04, 2009 (முதல் சனிக்கிழமை) அன்று சென்னை எழும்பூர் மியூசியம் எதிரில் அமைந்துள்ள ஜீவஜோதி மஹாலில் நடந்தது. கூட்டத்திற்கு சுமார் 100 முதல் 150 ஆத்துமாக்கள் வருவார்கள் என்று நாங்கள் நினைத்தோம். ஆனால் 250-க்கும் அதிகமான ஆத்துமாக்களை ஆண்டவர் கொண்டுவந்தார். இங்கும் ஆத்துமாக்கள் நிரம்பி வழிந்ததால், செப்டம்பர் 2009 முதல் மார்ச் 2012 வரை சென்னை கெல்லீஸ் பகுதியில் அமைந்துள்ள பிஷப் மாணிக்கம் ஹாலில் (A/C) நடத்தினோம். அங்கும் 2000-ற்கும் அதிகமான ஆத்துமாக்களை ஆண்டவர் கொண்டுவந்தபடியால், ஹாலுக்கு வெளியில் புந்தல் அமைத்து, மக்களை அமரச்செய்தோம். அங்கு கூடுதலாக ஆத்துமாக்கள் அமரவும், வாகனங்களை நிறுத்துவதற்கு போதிய இடவசதிகள் இல்லாமையாலும், ஏப்ரல் 2012 முதல் டிசம்பர் 2014 வரை கெல்லீஸ், செம்மண்பேட்டை பகுதியில் அமைந்துள்ள தூய பேதுரு ஆலயத்தில், பால்கனி மற்றும் மூன்று அடுக்குமாடிகளில், சுமார் 3,000 ஆத்துமாக்களை அமரவைத்தோம். ஆனால் அங்கும் 3,500-க்கும் அதிகமான ஆத்துமாக்களை ஆண்டவர் கொண்டுவந்தார். ஆகவே 2015 ஜனவரி மாதம் முதல் 7000 ஆத்துமாக்கள் அமரக்கூடிய, சென்னை வேப்பேரியில் அமைந்துள்ள, BKN ஆடிட்டோரியத்தில் உபவாச கூடுகையை நடத்தி வருகிறோம். ஆண்டவர் இங்கும் ஆடிட்டோரியம் நிரம்பிவழிகிற அளவுக்கு ஆத்துமாக்களை கொண்டுவருகிறார். அல்லேலூயா!



உபவாசக் கூடுகையில் அற்புதங்கள்:

“பரிசுத்தஆவி உங்களிடத்தில் வரும்போது நீங்கள் பலனடைந்து எருசலேமிலும், யூதேயா முழுவதிலும், சமாரியாவிலும், பூமியின் கடைசி பரியந்தமும், எனக்கு சாட்சிகளாயிருப்பீர்கள்” (அப்போஸ்தலர் 1:8)

என்ற வேத வசனத்தின்படி, ஆண்டவர் சகோதரர் அவர்களை இந்த உபவாசக் கூடுகைகளில் தமது ஆவியினாலும், வரங்களினாலும் நிறைத்து 11 வருடங்களும் வல்லமையாக எடுத்து பயன் படுத்தியுள்ளார். இக்கூட்டங்களில், பாவத்தின் வல்லமை செயலிழந்தது. தீராத நோய்கள் குணமானது. சாபத்தின் கட்டுகள் முறிக்கப்பட்டது. மந்திரம், பில்லிகூனியம், செய்வினைக் கட்டுகள் தெறிப்பட்டன. பிரிந்த குடும்பங்கள் இணைக்கப் பட்டன. உடைந்த உள்ளங்கள் தேற்றப்பட்டன. ஆவியின் அபிஷேகம் அளவில்லாமல் ஊற்றப்பட்டது. இரட்சிக்கப்படாதவர்கள் மீது இரட்சிப்பின் வஸ்திரம் போர்த்தப்பட்டது. குழந்தை இல்லாத ஆயிரக் கணக்கான தம்பதியினர் குழந்தை பாக்கியம் பெற்று, மகிழ்ச்சியடைந்தனர். கிறிஸ்துவை அறியாத ஏராளமான ஜனங்கள், ஆண்டவருடைய அன்பை இக்கூட்டங்களில் ருசித்தனர். ஆயிரக்கணக்கான தீர்க்கதரிசனங்கள் நிறைவேறியது. எல்லாவற்றிற்கும் சிகரம் வைத்தாற்போல், இக்கூட்டங்களில் ஆண்டவரிடம் அற்புதங்களைப் பெற்றுக் கொண்ட ஆயிரக்கணக்கான மக்கள், தங்களது சாட்சியை மேடையில் கண்ணீர்மல்க பகிர்ந்துகொள்ளும்போது, அதை கேட்கின்ற மக்கள் தானாக முன்வந்து ஆண்டவரை மகிமைப்படுத்துகிற காட்சி, அட்டா.... கண்கொள்ளாது!



சகோதரரின் ஆயத்த ஜெபம்:

ஒவ்வொரு உபவாசக் கூடுகைக்கும் சகோதரர் அவர்கள் செல்லும் முன், 3 நாட்கள் உபவாசமிருந்து ஜெபித்து, தன்னை தயார்படுத்துவார்கள். இந்த நாட்களில், ஆண்டவரிடமிருந்து மங்கள வார்த்தைகளை பெற்று, அதன் பிறகுதான் உபவாச கூட்டத்தில் கலந்துகொள்வார். அதோடு சகோதரர் அவர்களின் ஜெபத்தினால் அநேகர் தொழு நோயிலிருந்தும், தோல் வியாதியிலிருந்தும், தீராத உதிர்போக்கிலிருந்தும், கேன்சர் வியாதியிலிருந்தும் சுகம் பெற்றுள்ளார்கள். இக்கூட்டத்தின் முடிவில் அனைவரும் ஜெப எண்ணையை பெற்றுச் செல்கின்றனர். இதன்மூலம் அற்புதங்களைப் பெற்றுக் கொண்டவர்களும் ஏராளம்.



ஆசீர்வதிக்கப்பட்ட உணவு:

இந்த உபவாச ஜெபத்தின் முடிவில், அனைவருக்கும் நாங்கள் தனிப்பட்டமுறையில் சுவையான உணவை தயாரித்து, ஜெபத்துடன் வழங்குகிறோம். சிலர் அதை தங்கள் வீடுகளுக்கு எடுத்துச்சென்று, விசுவாசத்துடன் அவரவர் தங்கள் தங்கள் குடும்பங்களில் சரீர சுகவீனத்தோடு இருக்கிறவர்களுக்குக் கொடுத்து, ஆயிரக் கணக்கானோர் சுகம் பெற்றுள்ளனர். இப்படி இக்கூட்டங்களின் மூலம் சுகம் மற்றும் அற்புதங்களை பெற்றுக்கொண்டவர்கள் அல்லது ஒரு பொருத்தனை செய்து, அது நிறைவேறியவுடனே, அவர்கள் தாமாகவே முன்வந்து இக்கூட்டத்தின் முடிவில் சுமார் 7,000 ஆத்துமாக்களுக்கும் ஆசீர்வதிக்கப்பட்ட உணவை வழங்குவதற்கு ஆகும் முழு செலவுகளையோ அல்லது அதன் ஒரு பகுதியையோ ஏற்றுக்கொள்கின்றனர். அல்லது பொருட்களாக வழங்கி ஆண்டவருடைய நாமத்தை மகிமைப் படுத்துகின்றனர்.

தனி ஜெபம்:

கூட்டம் முடிந்த பின்னர் சகோதரர் அவர்கள் "அன்பரின் பாதத்தில் ஒரு நாள்" உபவாசக் கூடுகைக்கு வந்துள்ள அனைத்து மக்களையும் நேரடியாக பார்த்து, தனிப்பட்டமுறையில் அவர்களது ஜெப விண்ணப்பங்களை கேட்டறிந்து, அவர்கள் தலையின்மேல் தன் கையை வைத்து, ஆண்டவருடைய மங்கள வார்த்தைகளை கூறி, ஜெபித்து, அவர்களை ஆசீர்வதித்து அனுப்புவார். சகோதரர் அவர்களின் தனி ஜெபம், சில வேளைகளில் நள்ளிரவு 12.00 மணிக்கு மேல் ஆகியிருக்கிறது.

இந்த முழு அடைப்பு காலங்களிலும் கூட "அன்பரின் பாதத்தில் ஒருநாள்" கூட்டம், ஏப்ரல் 2020 முதல் நேரலை நிகழ்வாக ஒளிபரப்ப ஆண்டவர் கிருபை செய்தார். தொடர்ந்து "அன்பரின் பாதத்தில் ஒருநாள்" உபவாச கூடுகையில் சகோதரர் அவர்கள் மூலம் ஆண்டவர் மகிமையான காரியங்களை நடப்பிக்கும்படி ஜெபித்துக்கொள்ளுங்கள். உங்கள் ஜெபமே எங்கள் பெலன்.

"அன்பரின் பாதத்தில் ஒரு நாள்" கூட்டங்களில் அற்புதங்களைச் செய்த ஆண்டவருக்கே எல்லா துதி, கனம் மகிமையை செலுத்துகிறேன். அவருடைய நாமம் மாத்திரம் மகிமைப்படுவதாக. ஆமென்.



மார்வெல்
திருமண தகவல்
மையத்தில் இணைந்து,
ஆசீர்வாதங்களைப்
பெறுவோம்!

எண்.14, ராமலிங்க நகர், OMR ரோடு,
SRP டூல்ஸ் அருகில், கொட்டிவாக்கம்,
சென்னை - 600 041, Contact - 78248 55999
info@marvelmatrimony.com

எண்.411, பரீம்ஸ்-தி-மால், எல்.பி.எஸ். மார்க்
சாகர் விஹார் அருகில், பாண்டுப் மேற்கு,
மும்பை - 400 078 Contact - 9930737999

பாக்கியம் திருமண மண்டப வளாகம்,
எண்.177, WCC ரோடு
நாகர்கோவில் - 629 001
Contact - 9884480999

அநேகர் என்னிடத்தில் ஜெபிக்க வரும்போது, தங்கள் பிள்ளைகளுடைய திருமண காரியம் இன்னும் நடக்கவில்லை என்று கண்ணீரோடு அழுதுகொண்டு வருவார்கள். அவர்களுக்காக பாரபட்டு ஜெபித்து அனுப்புவேன். அநேக அற்புதங்கள் நடந்திருக்கிறது.

அதோடுகூட இப்பொழுது உங்கள் வசதிக்காக ஜெபித்து, "மார்வெல் மேடரிமோனி" என்கிற திருமண தகவல் மையத்தை, ஊழியத்தின் ஒரு பகுதியாக தொடங்கியிருக்கிறோம். நீங்களும் ஜெபத்தோடு இந்த வாய்ப்பை பயன்படுத்திக்கொள்ளும்படி அன்போடு கேட்டுக்கொள்கிறேன்.

இது குறித்த விபரங்களை (www.marvelmatrimony.com) என்ற இணையதளத்தில் தெரிந்துகொள்ளலாம். அல்லது எங்களது கைபேசி எண். 7824855999 என்கிற எண்ணிலும் தொடர்புகொள்ளலாம். அல்லது எங்களது சென்னை, நாகர்கோவில் மற்றும் மும்பை நகரத்திலுள்ள ஜெப கோபுரங்களுக்கு நேரடியாக சென்றும் பதிவுசெய்துகொள்ளலாம். முகவரிகளை தந்துள்ளோம்:

பெண்கள் பகுதி:

சோர்ந்து போகாதே



சகோதரி. ஜோஸ்பின் ஸ்டீபன்
[ஆசிரியர், மங்கள வார்த்தை]



“சோர்ந்துபோகிறவனுக்கு அவர்வென் கொடுத்து. சத்துவமில்லாதவனுக்குச் சத்துவத்தைப் பெருகப் பண்ணுகிறார்” (ஏசாயா 40:29)

பூமியிலுள்ள ஒவ்வொரு மனிதனும் பிரச்சனையினால் சோர்ந்துபோவது இயற்கை. சிலர் சரீரத்தில் சோர்ந்துபோகிறார்கள். சிலர் ஆவியிலும், ஆத்துமாவிலும், சோர்ந்துபோகிறார்கள். மனச் சோர்வினால் சிலரது வாழ்க்கை எளிதாக கசந்துவிடுகிறது. அவர்கள் குடும்ப வாழ்க்கையில் நாட்டமின்றி, சமாதானமில்லாமல், ஒருவருக்கொருவர் மனம் சலித்து, பிரிந்துவிடுகிறார்கள். இப்படிப்பட்ட சூழ்நிலையில் சோர்வை தவிர்க்கிறேன் என்று சொல்லி ஒருநாளும் பாவத்திற்குள் நீங்கள் விழுந்துவிடக் கூடாது. கடல் என்றால் அலை இருக்கும். மனிதனாய் பிறந்த ஒவ்வொருவருக்கும் சோதனை பல வழிகளிலும் வரும். அவைகளையெல்லாம் மேற்கொண்டு வாழ கற்றுக்கொள்ள வேண்டும். கப்பல் கடல் அலைகளைப் பொருட்படுத்தாமல், அவற்றினூடே தொடர்ந்து பயணிக்கவில்லையா? நாமும் அவ்வாறே குடும்ப வாழ்க்கையில், பிரச்சனைகளை பொருட்படுத்தாமல், நம்மை கர்த்தருக்குள் திடப்படுத்தி, கடந்துசெல்லவேண்டும்.

நாம் எவைகளிலெல்லாம் சோர்ந்துபோகக் கூடாது? என்பதைக் குறித்து இந்த இதழில் பார்ப்போம்.

1. ஜெபம்பண்ணுவதில் சோர்ந்துபோகக் கூடாது:

“சோர்ந்துபோகாமல் எப்பொழுதும் ஜெபம்பண்ணவேண்டும்” (லூக்கா 18:1)

இந்த உலகில் நாம் பல்வேறு பிரச்சனைகளை எதிர்கொள்கின்றோம். நாளைக்கு என்ன நடக்கும்? இந்த உலகம் நோயிலிருந்து விடுதலைபெறுமா? என்னுடைய குடும்பத்தார் உற்றார், உறவினர் இந்த உலகில் தொடர்ந்து இருப்பார்களா? என் பிள்ளைகளின் படிப்பு, எதிர்காலம் என்னவாகும்? என்ற வினாவிற்கு விடை தெரியாமல், உபத்திரவத்தின் குகையிலே, வீட்டிற்குள்ளேயே அடைந்து, ஒளிந்து நாம் வாழ்ந்துவருகிறோம்.

பாதுகாக்கின்ற அரசாங்கமோ, “நீங்கள் வீடுகளிலே யாரையும் ஏற்றுக்கொள்ளாதீர்கள், தனிமையாயிருங்கள்” என்று அறிவுறுத்துகிறது. இப்படிப்பட்ட சூழ்நிலையில் நாம் நம்முடைய தேவைகளையெல்லாம் கர்த்தரிடத்தில் தெரிவித்து, சோர்ந்துபோகாமல், ஜெபிக்க கற்றுக்கொள்ளவேண்டும். நாம் ஜெபிக்கும்போது, ஆண்டவரிடத்திலிருந்து பதிலை பெறுவதோடு, நம் பாவங்கள் கழுவப்பட்டு, இரட்சிப்பின் சந்தோஷத்தையும் பெறுகிறோம். அதுமட்டுமல்ல நாம், நம்முடைய உள்ளான மனிதனிலே, நம்முடைய ஆவியிலே பெலன்கொள்கிறோம். அசுத்த ஆவிகளை தூர்த்துகிறோம்.

நம்முடைய வாழ்வில் ஜெபம் இல்லாவிட்டால், ஜெயத்தை நிச்சயம் இழந்துவிடுவோம். கண்டறியாத பர்திமையின் வாழ்வில் எவ்வளவு சோர்வுகள்? யாரும் அவனுக்கு உதவ முன்வரவில்லை. அவனை அடட்டினார்கள். ஆனாலும் பர்திமையு சோர்ந்துபோகவில்லை. “தாவீதின் குமாரனே எனக்கு இரங்கும்” என்று உரத்த குரலில் ஆண்டவரை நோக்கிக் கூப்பிடவில்லையா? அவரிடமிருந்து பார்வையை பெற்றுக்கொள்ளவில்லையா? (மாற்கு 10:46-52). பவுலும், சீலாவும் சிறையில் போடப்பட்டபோது சோர்ந்துபோகாமல் ஜெபப்பண்ணி, துதிக்கவில்லையா? அஸ்திபாரங்கள் அதிரும்படியாக தேவன் அவர்களை விடுவித்தது உங்களுக்கு ஞாபகம் இல்லையா? (அப்போஸ்தலர் 16:25,26). எனவே **சோர்ந்துபோகாமல் ஜெபியுங்கள்**. ஆண்டவர் நிச்சயம் உங்களுக்கு உதவிசெய்து, உங்களை கனப்படுத்துவார். நீங்கள் ஜெயம் பெறுவீர்கள்.

2. ஆபத்துக்காலத்தில் சோர்ந்துபோகக் கூடாது:

“ஆபத்துக்காலத்தில் நீ சோர்ந்து போவாயானால், உன் பெலன் குறுகினது” (நீதி. 24:10)

ஆபத்துநேரம் வரும்போது சிலர் கலங்குவார்கள், சிலர் பதறுவார்கள், மனிதனிடம்போய் ஆலோசனை கேட்க ஓடுவார்கள். ஆனால் நாமோ நாசியிலே சுவாசமுள்ள மனிதனை நம்பாமல், தேவனை சார்ந்து வாழ பழகிக்கொள்ள வேண்டும் (சங்கீதம் 118:9). அவரை ஜெபத்திலே இறுகப் பிடித்துக்கொள்ள வேண்டும். அவர் எப்பொழுதும் நமக்கு அடைக்கலமாய் இருக்கிறார் என்பதை விசுவாசித்து, அறிக்கையிட வேண்டும். வேதம் சொல்லுகிறது:

“தேவன் நமக்கு அடைக்கலமும் பெலனும். ஆபத்துக்காலத்தில் அநுகூலமான துணையுமானவர்” (சங்கீதம் 46:1).

“என்னை நோக்கிக் கூப்பிடு, அப்பொழுது நான் உனக்கு உத்தரவு கொடுத்து, நீ அறியாததும் உனக்கு எட்டாததுமான பெரிய காரியங்களை உனக்கு அறிவிப்பேன்” (எரேமியா 33:3) என்கிறார் ஆண்டவர். தாவீது ராஜாவுக்குத்தான் எத்தனை எத்தனை ஆபத்துக்கள்? மரணம் அவனை தூரத்திக்கொண்டே வந்தாலும், அவன் ஆண்டவரை இறுகப் பிடித்துக்கொண்டான். ஆண்டவர் அவனை எல்லா உபத்திரவங்களிலிருந்தும் விடுவித்து, அவனை விசாலத்திலே வைத்தார் (சங்கீதம் 118:5).

பிரியமான தேவ ஜனமே, அதுபோல இன்றைக்கு நோய் என்ற ஆபத்து உங்களை இந்த உலகில் தூரத்திக்கொண்டே இருக்கலாம். அல்லது வீட்டிற்குள்ளேயே ஒளிந்துகொண்டு, வேலை இல்லாமல், பணம் இல்லாமல் சோர்ந்துபோய் நீங்கள் உட்கார்ந்துகொண்டு இருக்கலாம். தாவீது ஆபத்துநாளிலே ஆண்டவரை தேடினான். அதன்பலன், நல்ல உயர்வுகள். அதுபோல நீங்களும் ஆபத்து நேரத்தில் ஆண்டவரை தேடும்போது அவர் உங்களை விடுவித்து, உங்களை உயர்த்த போதுமானவராய் இருக்கிறார். அல்லேலூயா.

3. உபத்திரவங்களில் சோர்ந்துபோகக் கூடாது:

“...உலகத்தில் உங்களுக்கு உபத்திரவம் உண்டு. ஆனாலும் திடன்கொள்ளுங்கள்; நான் உலகத்தை ஜெயித்தேன் என்றார்” (யோவான் 16:33).

கிறிஸ்தவ வாழ்க்கை என்பது பாடுகள், உபத்திரவங்கள் நிறைந்த வாழ்க்கைதான். இயேசு கிறிஸ்துவுக்கு எவ்வளவு பாடுகள்? ஆனாலும் அவர் சோர்ந்துபோகவில்லை. அவர் தன்னை திடப்படுத்திக்கொண்டார். ஆகவே உபத்திரவ நேரத்திலே நாம் பொறுமையாய் இருக்க கற்றுக்கொள்ள வேண்டும் (யாக்கோபு 5:1). அதன்பலன் மிகுதியாய் இருக்கிறது.

யோசேப்புக்கு எவ்வளவு உபத்திரவங்கள்? தன் சொந்த சகோதரர்களால் குழியில் போடப்பட்டான். அவனை 20 வெள்ளிக்காசுக்கு விற்றுப்போட்டார்கள். அவன் எகிப்து தேசத்தில், ஒரு அடிமையாக, போத்திபார் வீட்டில், குற்றம்சாட்டப்பட்டு, சிறையில் அடைக்கப்பட்டான் (ஆதியாகமம் 37:28). ஆனாலும் யோசேப்பு

சோர்ந்துபோகவில்லை. பொறுமையோடு எல்லாவற்றையும் சகித்தான். ஒருநாள் வந்தது. யோசேப்பை கர்த்தர் எகிப்து தேசத்திலே அதிபதியாக உயர்த்தினார். அவனுடைய உடன் பிறந்த சகோதரர்கள், அவனை தாழ்விழுந்து வணங்கினார்கள் (ஆதி. 42:6).

கிறிஸ்துவுக்குள் அன்பான தேவ பிள்ளைகளே, அதுபோல நீங்களும் உபத்திரவத்திலும், சோதனையிலும் பொறுமையாக இருங்கள். ஆண்டவர் உங்களை உயர்த்தும்படி, அவருடைய பலத்த கரத்திற்குள் அடங்கியிருங்கள். அவர் உங்களை ஆசீர்வதிப்பதற்கென்று ஒருநாள் வரும். அந்த நாளில் அவர் நிச்சயம் உங்களை உயர்த்துவார். உங்களை கனப்படுத்துவார். வேதம் சொல்லுகிறது:

“ஆகையால், ஏற்றகாலத்திலே தேவன் உங்களை உயர்த்தும்படிக்கு, அவருடைய பலத்த கைக்குள் அடங்கியிருங்கள்” (1 பேதுரு 5:6). நீங்கள் அவருடைய பலத்த கரத்திற்குள் அடங்கியிருக்கும்போது, நீங்கள் நினைத்த ஆசீர்வாதங்கள், ஐசுவரியங்கள் உங்களை தேடிவரும். அல்லேலூயா.

**சோர்ந்து போகாதே மனமே
சோர்ந்து போகாதே (போராட)
கண்ணீரை அழைத்த தேவன் கைவிடுவாரே**

(உங்கள் தனிப்பட்ட ஜெப வேளையில், இந்த முழு பாடலையும் பாடி, தேவனை ஆராதனை செய்யுங்கள். அது உங்களுக்கு மிகுந்த ஆசீர்வாதமாக இருக்கும்).

ஜெபம்: அன்பின் ஆண்டவரே, இந்த தேவ செய்தியை வாசித்துக்கொண்டிருக்கிற எத்தனையோ ஜனங்கள் தங்கள் சொந்த வாழ்வில் ஏற்பட்ட பிரச்சனைகளினால், வேதனைகளினால் தொடர்ந்து ஜெபிக்க இயலாமல், சோர்ந்துபோய் இருக்கின்றார்கள். உபத்திரவத்தில், அவர்கள் பொறுமையோடு உம்மிலே நிலைத்திருக்க உதவிசெய்யும். ஆண்டவரே இவர்களின் வாழ்க்கையிலுள்ள பிரச்சனைகள் யாவற்றிற்கும் நீரே ஒரு முடிவை ஏற்படுத்தி, அவர்களை ஆசீர்வதியும். இவர்கள் கண்ணீர் யாவற்றையும் துடைத்தருளும். இயேசுவின் நாமத்தில் பிதாவே. ஆமென்.

“சோர்ந்துபோகிறவனுக்கு அவர்பலன் கொடுத்து, சத்துவமில்லாதவனுக்குச் சத்துவத்தைப் பெருகப்பண்ணுகிறார்” (ஏசாயா 40:29) என்ற மங்கள வார்த்தைகளின்படியே, உங்களுக்கு நிறைவான பலன் கிடைக்க தொடர்ந்து பிரார்த்தனை செய்கிறேன். ஆண்டவர் தாமே உங்களை அளவில்லாமல் ஆசீர்வதிப்பாராக!



வேத வினா போட்டி -2 ஆகஸ்ட் - 2020

வேத வினா போட்டி விதிமுறைகள்

- ✓ சரியான விடை எழுதுபவர்களுக்கு, பரிசு கொடுக்கப்படும். அதிகமானவர்கள் சரியான விடை எழுதியிருந்தால், குலுக்கல் முறையில், பரிசளிக்கப்படும்.
- ✓ விடைகள் அனைத்தும் வசன ஆதாரங்களுடன் இருக்கவேண்டும்.
- ✓ விடைகள் ஒவ்வொரு மாதமும் 20-ஆம் தேதிக்குள் கீழ்க்கண்ட விலாசத்திற்கு வந்து சேரவேண்டும்.

இம்மாத கேள்விகள்

1. நீர் ஜீவனுள்ள தேவனுடைய குமாரனாகிய கிறிஸ்து என்று சொன்னது யார்?
2. இயேசுவோ என்னிடத்தில் வருகிறதற்கு இடங்கொடுங்கள் என்றார்? யாரை குறிப்பிட்டு சொன்னார்?
3. இயேசு யாரை, கனம்பண்ணுவாயாக என்றார்?
4. ஆண்டவரே, தாவீதின் குமாரனே, எங்களுக்கு இரங்கும் என்று கூப்பிட்டவர்கள் யார்? அவர்கள் எத்தனை பேர்?
5. ஜனங்கள் இயேசுவை எந்த ஊரிலிருந்து வந்த தீர்க்கதரிசி என்றார்கள்?
6. தேவன் மரித்தோருக்குத் தேவனாயிராமல், யாருக்குத் தேவனாயிருக்கிறார்?
7. எப்படிப்பட்டவன் இரட்சிக்கப்படுவான்?
8. ஒரு தாலந்தை வாங்கினவன் என்ன செய்தான்?
9. நான் உயிர்த்தெழுந்த பின்பு, உங்களுக்கு முன்னே எங்கு போவேன் என்றார்?
10. இயேசு எதை ருசிபார்த்து குடிக்க மனதில்லாதிருந்தார்?

ஜூலை மாத விடைகள்

1. இம்மானுவேல் (மத்தேயு 1:23)
2. மனநிதிரும்புங்கள், பரலோகராஜ்யம் சமீபித்திருக்கிறது (மத்தேயு 3:2)
3. துயர்ப்படுகிறவர்கள் ஆறுதலைவாரிகள் (மத்தேயு 5:4)
4. சகோதரனுடன் (மத்தேயு 5:24)
5. அவர்கள் மேல் மனதுருகினார் (மத்தேயு 9:36)
6. கயற்றவர்களாயி (மத்தேயு 10:16)
7. ஒரு காசுக்கு (மத்தேயு 10:29)
8. பரிசுத்த ஆவிக்கு விரோதமாகப்பிபினால் (மத்தேயு 12:32)
9. பறவைகள் வந்து அதைப்பிசிந்துப் போட்டது (மத். 13:4)
10. ஜியாயிரம் பேராயிருந்தார்கள் (மத்தேயு 14:21)

பதில்கள் அனுப்பவேண்டிய முகவரி

Sis.ஜோஸ்பின் ஸ்டீபன்

தேவனின் அன்பு உழியங்கள்

எண்.14, ராமலிங்க நகர் OMR ரோடு, SRP டீல்ஸ் அருகில், கொட்டிவாக்கம்,
சென்னை - 600 041. Mobile: + 91 44 24547999 / 9941950999
Email: prayer@godsloveministries.co.in - www.godsloveministries.co.in



ஆண்டவரின் அற்புதங்கள்

நமது அன்பு சகோதரர் T.ஸ்ஸபன் அவர்கள், மாதந்தோறும் உங்களின் ஆசீர்வாதத்திற்காக "அன்பரின் பாதத்தில் ஒருநாள்" மற்றும் "ஆறுதலைத் தேடி ஒருநாள்" சுகமளிக்கும் கூட்டங்களை நடத்திவருகிறார். இந்த முழு அடைப்பு காலங்களில், இயற்கைக்கு அப்பாற்பட்ட அற்புதங்களை, ஆண்டவர் "தேவனின் அன்பு" ஊழியங்களின் மூலமாகவும், சென்னை, மும்பை, நாகர்கோவில் பட்டணங்களில் அமைந்திருக்கும் ஜெப கோபுரங்கள் மூலமாகவும், தொலைபேசி ஜெபங்கள், தொலைக்காட்சி நிகழ்ச்சிகள், யூடியூப் செய்திகள், வாட்ஸ் அப், முகநூல், மின்னஞ்சல், கடிதம் மற்றும் இன்ஸ்டாகிராம் ஊழியங்கள் மூலமாகவும் செய்துவருகிறார். உங்கள் விசுவாசத்தை பெலப்படுத்த, சில சாட்சிகளை கீழே தந்துள்ளோம்.

புதிய சிறுநீரகங்களை உருவாக்கினார்



கடந்த ஆண்டு எனக்கு சாதாரணமாக இரத்தப் பரிசோதனை செய்தபோது, எனது சிறுநீரகங்கள் செயலிழந்து போய் இருப்பதை மருத்துவர்கள் கண்டறிந்தனர். எனது சிறுநீரகங்கள், 70% பாதிப்படைந்திருப்பதாகவும், 30% மட்டுமே

வேலை செய்வதாகவும் தெரிவித்தனர். இது குறித்து நான் பெங்களூரிலுள்ள மருத்துவர்களை அணுகியபோது எல்லா மருத்துவரும் சிறுநீரக மாற்று அறுவை சிகிச்சைக்காக பதிவுசெய்து, காத்திருக்குமாறு கூறினார்கள். என் தாயார் ஒரு நல்ல விசுவாசி. அவர்கள் சகோதரர் T. ஸ்ஸபன் அவர்களின் கூட்டங்களில் தவறாமல் கலந்துகொள்வார்கள். அவர்கள் "அன்பரின் பாதத்தில் ஒருநாள்" கூட்டத்தில் கலந்துகொள்ளும்படி என்னை வற்புறுத்தியதால், நான் பெங்களூரிலிருந்து சென்னை வந்து இக்கூட்டத்தில் கலந்துகொண்டேன். சகோதரர் T.ஸ்ஸபன் அவர்கள் தனி ஜெபத்தின்போது, "உங்கள் சிறுநீரகங்களின் கிரியேட்டின் லெவல் மிகவும் குறைந்து இருக்கிறது. உங்கள் இரண்டு சிறுநீரகங்களையும் ஆண்டவர் புதிதாக உருவாக்குகிறார்" என்று மங்கள வார்த்தை சொன்னார். இரண்டு நாட்கள் கழிந்தபின்னர் நான் பெங்களூர் சென்று மற்றொரு பரிசோதனை செய்தேன். என்ன ஆச்சரியம்! மருத்துவர் என் சிறுநீரகங்கள் இரண்டும் 100% நன்றாக செயல்படுவதாக தெரிவித்தார். ஆண்டவர் செய்த இந்த அற்புதத்திற்காகவும், ஜெபித்த சகோதரருக்கும் என் உள்ளத்தின் ஆழத்திலிருந்து நன்றிசெலுத்துகிறேன். ஆண்டவருக்கே மகிமை உண்டாவதாக.

- வென்னி ஜோசப், பெங்களூர்

ஆரோக்கியமான குழந்தை பிறந்தது!



எனது முதல் குழந்தை 2008-ஆம் ஆண்டு பிறந்த பின்னர் 10 ஆண்டுகளாக எனக்கு குழந்தையில்லாமல் இருந்தது. நான் திடீரென கர்ப்பமாவேன், ஆனால் பரிசோதனையில், குழந்தைக்கு இதயத் துடிப்பே இருக்காது. இப்படி நான்குமுறை மீண்டும் மீண்டும் எனக்கு நடந்துள்ளது. ஆகவே, நான் கர்த்தருடைய பாதத்தில் இதற்காக அழுது ஜெபித்து வந்தேன்.

நான் ஒரு முறை கர்ப்பமானபோது, அதற்காக மிகவும் கவலைப்பட்டேன். நான் ஆண்டவரிடம் கேட்டேன், “எப்படி இந்தக் குழந்தை உயிர்வாழப்போகிறது?” என்றேன். ஆண்டவர் எனக்கு ஒரு வார்த்தை கொடுத்தார் “சகோதரர் T.ஸ்டீபன் அவர்களின் கூட்டத்திற்குப் போ” என்றார். நான் என் மூத்த மகனோடு இக்கூட்டத்தில் கலந்துகொண்டேன். சகோதரரின் தனி ஜெபத்தில் “இந்தக் குழந்தை விழாது. நீ பெற்றெடுத்து சாட்சியாய் இருப்பாய்” என்று மங்கள வார்த்தை சொன்னார். நான் பரிசோதனைகளுக்குச் சென்றபோது, எல்லா மருத்துவர்களும், “என் கர்ப்பப்பை பெலவீனமாகவும், பெரிதாகவும் இருப்பதாகவும், உடனே கர்ப்பப்பையை அறுவைசிகிச்சையின் மூலம் அகற்றவேண்டும்” என்றும் கூறினார்கள். ஆனால் நான் ஆண்டவரிடம் சொன்னேன், “இந்தக் குழந்தை உயிருடன் பிறக்கும் என்று உங்கள் தீர்க்கதரிசி மங்கள வாக்குக் கொடுத்துள்ளார். அந்த வார்த்தையை உறுதியாகப் பிடித்துக்கொண்டு, என் கர்ப்பப்பையில் எந்தவொரு சேதமும் நடக்கக் கூடாது என்று ஜெபித்துவந்தேன். ஸ்கேன் செய்ய போகும்போதெல்லாம் அந்த வார்த்தைகளையே மாறி மாறி ஆண்டவரிடம் அறிக்கையிட்டேன்.

பலர் சொன்னார்கள், “குழந்தை 8 மாதத்திலேயே குறைப்பிரசவம் ஆகிவிடும்” என்றார்கள். நான் சொன்னேன், தேவனுடைய ஊழியரின் மங்கள வார்த்தையின்படி, “இந்தக் குழந்தையை நான் 9 மாதங்களும் சுமந்து, பூரண வளர்ச்சியுள்ள குழந்தையாக பெற்றெடுப்பேன்” என்றேன். இறைவன் கொடுத்த மகன் யோசுவாவின் உங்கள் முன்னால் நின்று நான் சாட்சி சொல்லிக்கொண்டிருக்கிறேன். அற்புதம் செய்த ஆண்டவருக்கும், ஜெபித்த சகோதரர் அவர்களுக்கும் என் உள்ளத்தின் ஆழத்திலிருந்து நன்றி

செலுத்துகிறேன். ஆண்டவருக்கே மகிமை உண்டாவதாக.

- ஜெயந்தி, திருவான்மியூர், சென்னை

தீர்க்கதரிசனம் நிறைவேறியது!



என்னுடைய திருமணத்திற்குப் பிறகு, முதல் குழந்தை உருவாகி தானாக கலைந்துவிட்டது. இதனால் 3 மாதங்கள் மிகுந்த மனவேதனையில் இருந்தேன். இப்படிப்பட்ட நிலையில், சகோதரர் T.ஸ்டீபன் அவர்களின் கூட்டம் கருங்கல்லில் நடைபெற்றது. அவர்களை நேரில் பார்த்து ஜெபிக்க எனக்கு ஒரு சந்தர்ப்பம் கிடைத்தது. தனி ஜெபத்தில், “இந்த ஆண்டிலேயே உங்கள் கர்ப்பத்தின் கனியை ஆண்டவர் ஆசீர்வதிப்பார்” என்று மங்கள வார்த்தை கூறினார்கள். ஆனால் என் கணவரோ வெளிநாட்டில் இருந்ததால், அதற்கான சாத்தியம் எதுவும் இல்லை என நினைத்தேன். இப்படிப்பட்ட நேரத்தில் இதற்காக நானும், என் கணவரும் ஊக்கமாக ஜெபித்தோம். ஆண்டவர் என்னையும் வெளிநாடு அழைத்துச் சென்று, என் கணவருடன் இணைந்துவாழ சிருபை செய்தார். நான் வெளிநாட்டில் இருந்தபோது சகோதரரின் தொலைக்காட்சி மூலம் ஆசீர்வதிக் கப்பட்டேன். ஒரு நிகழ்ச்சியில் சகோதரர் அவர்கள் “நீங்கள் எந்த சூழ்நிலையில் இருந்தாலும், நீங்கள் ஜெபத்திலே எவைகளைக் கேட்பீர்களோ அவைகளையெல்லாம் பெறுவீர்கள்” என்று மங்கள வார்த்தை உரைத்தார். நானும் சகோதரரோடு இணைந்து ஜெபித்தேன். உடனே பரிசோதனை செய்தபோது கர்ப்பமாய் இருப்பதை அறிந்து கொண்டேன்.

பி.சி.ஓ.டி (PCOD) மற்றும் தைராய்டு காரணமாக குழந்தையை அகற்றவேண்டும் என்று மருத்துவர் ஆலோசனை சொன்னார். மேலும் நான் 5-வது மாதத்தில் ஸ்கேன் செய்தபோது, குழந்தை மூளைவளர்ச்சியின்றி இருப்பதாக தெரிவித்தனர். 7-வது மாதத்தில் நான் அம்மை நோயினால் பாதிக்கப்பட்டிருந்தேன். பிரசவத்திற்கு முந்தய நாள் கூட எனக்கு சில சிக்கல்கள் இருந்தன. ஆகவே, குழந்தையை அறுவைசிகிச்சை செய்து எடுக்க வேண்டும் என்று மருத்துவர் தெரிவித்தார்.

சகோதரர் ஸ்டீபன் அவர்கள் கூறிய மங்கள வார்த்தைகளை இறுகப் பிடித்துக்கொண்டேன். ஆண்டவரே என் குழந்தையை இவ்வளவு நாளும்

பாதுகாப்பாக வைத்திருப்பது நீர்தான். நீர் எனக்கு ஒரு குறைவும் இல்லாமல் அற்புதமாக பிரசவிக்கச் செய்தால் "அன்பரின் பாதத்தில் ஒருநாள்" கூட்டத்தில் சாட்சி கூறுவேன்" என்று பொருத்தனை செய்தேன். ஆண்டவர் அற்புதமாய் எனக்கு குழந்தையை பெற்றெடுக்க கிருபை செய்தார். ஆண்டவருடைய நாமம் மாத்திரம் மகிமைப்படுவதாக.

- ஆனி, நாகர்கோவில்

சொந்த வீடு கிடைத்தது



நான் கடந்த 15 ஆண்டுகளாக வாடகை வீட்டில் வசித்துவருகிறேன். எப்படியாகிலும் சொந்த வீடு ஒன்றை வாங்கவேண்டும் என்பது என்னுடைய வாஞ்சையாய் இருந்தது. "அன்பரின் பாதத்தில் ஒரு நாள்" கூட்டத்திற்கு வந்து, சகோதரர் T.ஸ்டீபன் அவர்களிடம் ஜெபித்துக்கொண்டேன். சகோதரரிடம், "நான் சொந்த வீட்டை வாங்க முயற்சிக்கும்போது, பல தடைகள் இருப்பதாக" தெரிவித்தேன். அவர்கள் தீர்க்கதரிசனமாக, "மகளே, தடைகள் அனைத்தும் இந்த நாளில் உடைக்கப்படுகின்றன" என்று மங்கள வார்த்தை உரைத்தார். அவரது மங்கள வார்த்தையின்படி, ஆண்டவர் அதே மாதத்தில் 62 இலட்சத்திற்கு சொந்தமாக வீட்டை வாங்கும்படி கிருபை செய்தார். அற்புதம் செய்த ஆண்டவருக்கும், ஜெபித்த சகோதரருக்கும் நன்றி செலுத்துகிறேன். ஆண்டவருக்கே மகிமை உண்டாவதாக.

- அம்மு, பெரம்பூர், சென்னை

அலர்ஜி நோய் குணமானது



என் மகன் கடந்த சில மாதங்களுக்கு முன்னால் அலர்ஜி நோயால் தலை முதல் பாதம் வரை கடுமையாக பாதிக்கப்பட்டிருந்தான். அவனது உடல் முழுவதும் வீங்கியிருந்தது. இந்த நேரத்தில் அவன் 12-வது வகுப்பு படித்துக்கொண்டிருந்தபடியால் நான் மிகுந்த வேதனை அடைந்தேன். உடனடியாக நான் தேவனின் அன்பு ஊழிய ஜெப கோபுரத்தை தொடர்பு கொண்டு, என் மகன் அலர்ஜி நோயில் இருப்பதாகவும், 12-வது வகுப்பு தேர்வுகளை அவன் எழுதவிருப்பதாகவும்

தெரிவித்தேன். என்னிடம் இஸ்ரேலிலிருந்து கொண்டுவந்த பரிமள தைலம் இருந்தது. அவர்கள் ஜெபித்து, அந்த பரிமள தைலத்தை பயன்படுத்தும்படி கூறினார்கள். "பரிமள தைலத்தை என் மகன்மேல் தடவி, அலர்ஜி நோய் உடனே மறையவேண்டும். ஆண்டவரே என் மகனை உடனே குணமாக்கும்" என்று விசுவாசத்தோடு ஜெபம் செய்தேன். ஜெபம் முடிந்து சில மணி நேரங்களுக்குள் என் மகன் பரிபூரண சுகம் பெற்றான். என் மகனுக்கு சுகம் கொடுத்த ஆண்டவருக்கே மகிமை செலுத்துகிறேன்.

- ஏழிலரசி, திருநின்றவூர், சென்னை

நுரையீரல் பாதிப்பு, நரம்பு தளர்ச்சி குணமடைந்தது!



என் னுடைய அண்ணன் மரிய அற்புதம், அவரை நுரையீரல் பாதிப்பு மற்றும் நரம்பு தளர்ச்சி காரணமாக நாங்கள் ஆசாரிப்பள்ளம் மருத்துவமனைக்கு அழைத்துச் சென்றோம். அங்கு மருத்துவர்கள் கைவிட்டினாலே, ஒரு தனியார் மருத்துவமனையில் அவரை அனுமதித்தோம். அங்கு என் அண்ணன் ICU-வில், 21 நாட்கள் இருந்தார். 21 நாட்கள் ICU-வில், இருந்தும், என் அண்ணனின் சரீரத்தில் எந்தவொரு முன்னேற்றமும் ஏற்படவில்லை. இப்படிப்பட்ட நிலையில், என்னுடைய வீட்டின் அருகிலிருந்த ஒரு சகோதரி, நாகர்கோவில் அடைக்கலப்பட்டணத்தைக் குறித்துச் சொன்னார்கள். என் அண்ணன் ICU-வில் இருந்த நிலையில், நாங்கள் குடும்பமாக அடைக்கலப்பட்டணத்திற்குப் போய், அவருக்காக ஜெபித்தோம். 21 நாட்கள் ICU-வில், சாவின் விளிம்பிலிருந்த என் அண்ணன், உடனடியாக வென்டிலேட்டர் நீக்கப்பட்டு, நுரையீரல் பாதிப்பு மற்றும் நரம்பு தளர்ச்சியிலிருந்து நூறுசதவீதம் பரிபூரண சுகமடைந்தார். அல்லேலூயா. ஆண்டவருக்கே மகிமை உண்டாவதாக.

- மரிய ரெத்தினம், மார்த்தாண்டம்

இதை விசுவாசிக்கிற
உங்கள் வாழ்க்கையிலும்
அற்புதங்களை செய்ய தேவன்
வல்லமை உள்ளவராய் இருக்கிறார்.

சீறுவர்கள் பருத்
(குட்டிஸ் ஸ்பெஷல்)



தாயினும்

மேலான அன்பு



சகோதரி. ஸ்டெஃபி ஸ்டீபன்

தேவனின் அன்பு ஊழியங்கள், சென்னை

ஹலோ குட்டி தம்பி, தங்கைகளா, மறுபடியும் இந்த மாதம் ஒரு குட்டி கதையுடன் உங்கள் அனைவரையும் சந்திப்பதில் மிக்க மகிழ்ச்சி. சந்தோஷமாக இருக்கீங்களா?

ஒரு அழகான வீடு. அந்த வீட்டில் ஒரு அருமையான குடும்பம் வாழ்ந்து வந்தது. அந்த வீட்டில் அப்பா, அம்மா, ஒரு மகன், சிறு குழந்தை, தாத்தா ஆகியோர் சந்தோஷமாக வாழ்ந்து வந்தனர். சந்தோஷமாக வாழ்ந்த குடும்பத்தில் திடீரென ஒரு சோதனை வந்தது. ஆம், அவர்கள் வீடு திடீரென தீப்பிடித்தது. இதை அறிந்து குடும்பமாக தப்பிக்க வேண்டும் என்று நினைகிறார்கள். ஆனால் முடியவில்லை. காரணம் தீயின் கோரம் பயங்கரமாயிருந்தது. இதில் நாம் மாட்டி மடிந்துவிடுவோம் என்று ஒருவர் முகத்தை ஒருவர் பயத்தோடு பார்க்கின்றனர். அப்பொழுது ஒரு தூதன் அந்த இடத்தில் தோன்றி, அந்த குடும்பத்தைப் பார்த்து, “உங்கள் அனைவரையும் நான் காப்பாற்றுகிறேன். ஆனால் ஒருவர் மாத்திரம் வீட்டுக்கு உள்ளே இருக்க வேண்டும்” என்று கூறினார். யாரும் அதற்கு உடன்படவில்லை.

தாத்தாவோ வாழ ஆசை என்கிறார். மகனோ நான் அனுபவிக்க வேண்டியது அநேகம் என்கிறார். தகப்பனோ குடும்பத்தைக் காக்கவேண்டும் என்கிறார். கடைசியாக தாயோ என்னை இங்கே விட்டுவிட்டு, என் சிறு குழந்தையை காப்பாற்றுங்கள் என்கிறாள். ஆனால் குழந்தையோ, அம்மாவை பயத்தில் விடுவதாக இல்லை. தாயோ இந்த நேரத்தில் நான் என்ன செய்வது? “இயேசுவே எனக்கு இரங்கும்” என்று கூக்குரலிடுகிறாள். இதைப் பார்த்த தூதன், என்னே ஒரு தாயின் அன்பு என்று நினைத்து, தாய், குழந்தை இருவரையும் காப்பாற்றுகிறார்.

தாயின் அன்பு:

இந்த உலகில் தாயாரின் இடத்தை வேறு யாராலும் நிரப்பவே முடியாது. தாயின் அன்புக்கு இணையான அன்பு வேறு ஒன்றுமே இல்லை. சிந்தித்துப் பாருங்கள். நீங்கள் குழந்தையாய் பேச அறியாமல், தவழ்ந்த நாட்களில், உங்கள் தாயார் எத்தனை இரவு கண்விழித்து, உங்களை காண்காணித்திருப்பார்கள். நீங்கள் சுகவீனப்பட்ட நேரங்களிலெல்லாம் எவ்வளவு துடிதுடித்துப் போயிருந்திருப்பார்கள். எத்தனை பாடுகள்பட்டு, வளர்த்திருக்கிறார்கள். அந்த தாயின் அன்பு தாய்மையானது.

தேவனின் அன்பு:

ஆம் பிரியமானவர்களே, ஒரு தாயின் அன்பை பார்த்தீர்களா? அதைவிட மேலானது நம் தேவனின் அன்பு. வேதம் சொல்லுகிறது:

“ஸ்திரியானவள் தன் கர்ப்பத்தின் பிள்ளைக்கு கிரங்காமல், தன் பாலகை மறப்பாளோ? அவர்கள் மறந்தாலும், நான் உன்னை மறப்பதில்லை” (ஏசாயா 49:15).

இந்த ஆண்டவர் எப்பொழுதும் உங்களோடு இருக்க விரும்புகிறார். அவர் ஒரு தாய் தேற்றுவதுபோல நம்மை தேற்றுகிறவர் (ஏசாயா 66:13). அவர் எப்படிப்பட்டவர்? வேதம் சொல்லுகிறது:

“தேவன் நமக்கு அடைக்கலமும் பவனும், ஆபத்துக்காலத்தில் அநுகூலமான துணையுமானவர்” (சங்கீதம் 46:1)

பெற்றோரை கனம்பண்ணும் அன்பு:

ஆண்டவரின் ஆசீர்வாதத்திற்கு அடுத்த மிகச்சிறந்த ஆசீர்வாதம் ஒன்று உண்டானால் அது பெற்றோர் தரும் ஆசீர்வாதமே. அந்த ஆசீர்வாதம் ஒரு பிள்ளையின் வாழ்நாளை மேன்மைப்படுத்தக் கூடியது. ஆகவே நீங்கள் பெற்றோரை நேசியுங்கள். அவர்களை அன்புசெய்து, வாழ கற்றுக்கொள்ளுங்கள். அவர்களுக்குக் கீழ்ப்படியுங்கள். வேதம் சொல்லுகிறது:

“உன் தேவனாகிய கர்த்தர் உனக்குக் கொடுக்கிற தேசத்திலே உன் நாட்கள் நீடித்திருப்பதற்கு, உன் தகப்பனையும் உன் தாயையும் கனம்பண்ணுவாயாக” (உபா. 5:16; யாத். 20:12; எபேசியர் 6:2,3).

ஆம் தம்பி, தங்கைகளே, உங்கள் சிறு வயது முதலே தாய், தந்தையை, பெரியவர்களை கனம்பண்ண கற்றுக்கொள்ளுங்கள். அதுதான் ஆண்டவருக்குப் பிரியம்.

அவர் தாமே உங்களை அளவில்லாமல் ஆசீர்வதிப்பாராக!

ஜெபம்: அன்புள்ள இயேசு ஸ்வாமி, உமக்கு நன்றி. சிறு பிள்ளைகளை அணைத்து, ஆசீர்வதிக்கிற ஆண்டவரே, எங்கள் ஒவ்வொருவரையும் அணைத்து ஆசீர்வதியும். உமக்குப் பயந்து வாழ, பெற்றோருக்குக் கீழ்ப்படிந்து நடக்க உதவிசெய்யும். தீமைகளுக்கும், நோய்நொடிகளுக்கும் விலக்கிக் காத்துக்கொள்ளும். இயேசுவின் நாமத்தில் ஜெபிக்கிறேன் பிதாவே, ஆமென்.



உம்முடைய வேதம் பாடுதற்கு தீபம்

சகோதரி, பவ்யா டெரில்
தேவனின் அன்பு உழியங்கள், சென்னை



அன்பான வாலிய தம்பி, தங்கைகளே,

உங்களை மீண்டும் இந்த மாத இதழ் மூலமாக உங்களை சந்திப்பதில் மிக்க மகிழ்ச்சி அடைகிறேன்.

நம்மில் பலர் இந்த வருடத்தை ஆரம்பிக்கும்போது பல கனவுகளுடன் தொடங்கி, பாதி வருடமும் சென்றுவிட்டதே என ஒரு சோர்வோடு, ஏக்கத்தோடு காணப்படுகிறோம். இந்த லாக்டவுன் காலங்களிலே அநேகர் நம் நேரத்தை தொலைக்காட்சி பார்ப்பதிலும், வீடியோ கேம்ஸ் விளையாடுவதிலும், நண்பர்களோடு சேர்ந்து அரட்டை அடிப்பதிலும் இன்னும் சிலர் உலகப் பிரகாரமான காரியங்களில் ஈடுபட்டு, அசுத்தம் நிறைந்தவற்றை பார்ப்பதிலும் நேரத்தை செலவழிக்கிறோம். இதன் மூலம் நமக்கு மெய்யான சந்தோஷமும், சமாதானமும் கிடைத்துவிட்டது என நம்மை நாமே ஏமாற்றிக்கொண்டிருக்கிறோம். ஆனால் உண்மை என்னவென்றால், நம்மையும் அறியாமல், நம்மை நாமே ஒரு இருளில் தள்ளி, அந்த இருள் நிறைந்த வாழ்க்கைக்கு, பாவ வாழ்க்கைக்கு நாம் அடிமையாக வாழ்ந்து கொண்டிருக்கிறோம். இது ஒரு பரிதாப நிலை.

இன்று ஆண்டவர் உங்களை பிரகாசிப்பிக்க விரும்புகிறார். வேதம் சொல்லுகிறது:

“கர்த்தராகிய தேவரீர்: என் விளக்காயிருக்கிறீர்; கர்த்தர் என் இருளை வெளிச்சமாக்குகிறவர்” (2 சாமுவேல் 22:29).

மனிதனை அடிமைப்படுத்தும் பாவ இருள்:

கிறிஸ்துவுக்குள் அன்பான நண்பர்களே, நீங்கள் அறிந்தோ, அறியாமலோ பலவகையான இருள்கள் உங்களுடைய வாழ்க்கையை சூழ்ந்துகொண்டிருக்கலாம். அறியாமையாகிய இருள் (யோவான் 12:35), மரணமாகிய இருள் (சங்கீதம் 23:4), இருளில் நடமாடும் கொள்ளை நோய் என்ற இருள் (சங்கீதம் 91:6), பகை என்ற இருள் (1 யோவான் 2:9), பொய் என்ற இருள் (1 யோவான் 1:6), விக்ரக ஆராதனை, பில்லிகூனியம், விரோதங்கள், கோபங்கள், சண்டைகள், பிரிவினைகள், மார்க்கபேதங்கள் (சுலாத்தியர் 5:20) போன்ற இருள் நிறைந்த வாழ்க்கை உங்களை அடிமைப்படுத்தியிருக்கலாம். இப்படிப்பட்ட இருளில் இருக்கிற நீங்கள் ஆண்டவரை இறுகப் பிடித்துக்கொண்டு, அவர் காட்டும் வழியில் நடக்கும்போது, அவர் உங்கள் விளக்கை ஏற்றுவார். உங்கள் வாழ்விலுள்ள இருளையெல்லாம் வெளிச்சமாக்குவார் (சங்கீதம் 18:28).

இருளை விரும்பும் மனிதன்:

இன்றைக்கு அநேகர் வெளிச்சத்தை விரும்புவதைப் பார்க்கிலும் இருளையே மிக அதிகமாக விரும்புகிறார்கள். காரணம் என்ன? பிசாசு அவர்களை பாவ இருளில் மூழ்கடித்துள்ளான் என்பதே நிஜம். இந்த உலகில் இருள் நிறைந்த இடங்களில், பல பாவ நடனங்கள் நடக்கின்றன, திருடர்களும், விபச்சாரக்காரர்களும் இருளையே விரும்புகிறார்கள். அதுபோல பாவம் செய்ய விரும்புகிற மனுஷனும் வெளிச்சமாகிய சத்தியத்தண்டை வர விரும்பாமல், தன்னை முற்றிலும் மறைத்துக்கொள்ளுகிற இருளையே விரும்புகிறான். ஆனால் ஆண்டவருடைய கற்பனையை நீங்கள் ஏற்று அதன்படி நடக்கும்போது, உங்களுக்குள் இருக்கும் இருள் தானாக விலகிவிடும் (1 யோவான் 2:8).

பாதைக்கு தீபம் 'வேதம்':

ஆம், இது எப்படி சாத்தியமாகும்? வேதம் சொல்லுகிறது:

"உம்முடைய வசனம் என் கால்களுக்குத் தீபமும், என் பாதைக்கு வெளிச்சமுமாயிருக்கிறது" (சங்கீதம் 119:105).

இன்று நாம் சிந்தித்துப் பார்ப்போமா? நாம் நடக்கவேண்டிய பாதை இருளாயிருந்தால் என்ன நடக்கும்? நிச்சயம் நாம் செல்லவேண்டிய இடத்திற்குச் செல்லமுடியாத நிலையாகிவிடும். வழியில் சில நேரங்களில் வேடனின் கண்ணியில் அகப்பட்டுவிடுவோம். முட்களால், கற்களால் காயப்பட்டுவிடுவோம். அதுமட்டுமல்ல இருளின் பயத்தினால் சோர்வுகள் நம்மை ஆட்கொண்டுவிடும்.

இருளை வெளிச்சமாக்கும் 'வேதம்':

இதேபோல்தான் நம் ஆவிக்குரிய வாழ்க்கையிலும், நம்முடைய உள்ளத்திலும் வேத வசனம் என்கிற தீபம் எரியாவிட்டால், அந்த வெளிச்சத்தில் நாம் நடக்காவிட்டால், பாவ இருள் என்ற ஒரு மந்த நிலைக்கு தள்ளப்பட்டுவிடுவோம். முடிவில் நித்திய இராஜஜியத்தையும் அடைய முடியாமல், இழந்துவிடுவோம். ஆகவேதான் வேத வசனங்களைக் குறித்து சங்கீதக்காரன் சொல்லுகிறான்:

"தேனிலும் தேன்கூட்டிலிருந்து ஒழுகும் தெளிதேனிலும் மதுரமுள்ளதுமாய் இருக்கிறது" (சங்கீதம் 19:10).

ஆம் பிரியமானவர்களே, எனக்குத் தெரிந்த அளவில், வெளிச்சத்திலே ஆரம்பித்து, மகிமையான வெளிச்சத்திலே முடிவடைகிற ஒரே புத்தகம் வேதாகமம் மட்டுமே. பழைய ஏற்பாட்டில், ஆதியாகமத்தில் கர்த்தர் தமது முதல் வார்த்தையாக "வெளிச்சம் உண்டாகக்கடவது என்றார்". உடனே பூமியில் இருந்த இருள் நீங்கி, வெளிச்சம் உண்டாயிற்று (அதியாகமம் 1:3). இன்று ஒரு தீர்மானம் எடுப்போமா? இன்றுமுதல் வேதத்தை வாசிக்க, தியானிக்க, மனப்பாடம் செய்ய அதன்படி நடக்க நம்மை ஒப்புக்கொடுக்கும்போது, அந்த வசனம் நம் எதிர்காலத்தை நிச்சயம் பிரகாசிக்கப்பண்ணும். கர்த்தர் தாமே உங்கள் அனைவரையும் ஆசீர்வதிப்பாராக!

ஜெபம்

அன்புள்ள ஆண்டவரே, இத்தனை நாட்களும் உம்முடைய வேதத்திற்கு முக்கியத்துவம் கொடுக்காமல் நாட்களை கழித்துவிட்டேன். என்னை மன்னியும். இன்றுமுதல் உலகப்பிரகாரமான காரியங்களுக்கு விலகி, முதலாவது உம்முடைய வேதத்தை நேசித்து, வாசித்து, கீழ்ப்படிந்து நடக்க தீர்மானித்திருக்கிறேன். ஆவியானவரே, என்னை ஆட்கொண்டு நடத்தும். என் வாழ்க்கையை பிரகாசிக்கச் செய்யும். நானும் மற்றவர்களை பிரகாசிக்கச் செய்ய எனக்கு உதவிசெய்யும். இயேசுவின் நாமத்தில் ஜெபிக்கிறேன், பிதாவே. ஆமென்.

எங்கள் சேவைகள்



24x7 மணி நேர ஜெப உதவிக்கு

உங்கள் ஜெபக் குறிப்புகளுக்காக ஜெபிக்க, நீங்கள் எந்த நேரத்திலும் தொலைபேசி மூலம் எங்களை அழைக்கலாம். எங்கள் ஜெப வீரர்கள் 24 மணி நேரமும் உங்களுக்காக ஜெபிக்க ஆயத்தமாய் இருக்கிறார்கள்.

044 2454 7999
99419 50999

மின்னஞ்சல் ஜெப உதவிக்கு

உங்கள் ஜெபக் குறிப்புகளை சகோ. T.ஸ்டீபன் அவர்களுக்கு அனுப்பி, ஆண்டவரிடமிருந்து பதில்களைப் பெற:

prayer@godsloveministries.co.in

சமூக வலைத்தளம்:



Evg.T.Stephen

  **9841040999**

Owned, Edited and Published by Sis. Josephin Stephen

தேவனின் அன்பு ஊழியங்கள்

எண்.14, ராமலிங்க நகர் OMR ரோடு,

SRP டூல்ஸ் அருகில் கொட்டிவாக்கம், சென்னை - 600 041

தொலைபேசி: +91 44 2454 7999 / 99419 50999

prayer@godsloveministries.co.in www.godsloveministries.co.in